

तिथि 4 सितम्बर 2025

समय 1810

मुख्य समाचार :-

जीएसटी परिषद ने दैनिक उपयोग की कई वस्तुओं पर जीएसटी की दरों में कटौती को सर्वसम्मति से मंजूरी दी नई दरें इस महीने की 22 तारीख से लागू होंगी

प्रधानमंत्री नरेन्द्र मोदी ने जीएसटी दरों में किए गए सुधारों की सराहना की
केंद्रीय इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने आईएमटी सोहना में जापान की एटीएल कम्पनी द्वारा लगाई गयी लिथियम आयन बैटरी निर्माण इकाई का उदघाटन किया।

परियोजना से 5 हजार से अधिक युवाओं को सीधा रोजगार मिलेगा
उद्योग जगत और आम लोगों ने जीएसटी सुधारों का स्वागत किया और कहा है कि इससे व्यापार में सुगमता बढ़ेगी

कुरुक्षेत्र जिले में नैसी गांव में मारकंडा नदी का तटबंध टूटने से खेतों में पानी घुसा उपायुक्त ने स्थिति का जायज़ा लिया

जीएसटी परिषद ने दैनिक उपयोग की कई वस्तुओं पर दरों में कटौती को सर्वसम्मति से मंजूरी दे दी है, जिससे अधिकांश वस्तुएं और सेवाएं सस्ती हो गई हैं। परिषद ने अप्रत्यक्ष कर प्रणाली को 5 प्रतिशत, 12 प्रतिशत, 18 प्रतिशत और 28 प्रतिशत की चार-स्तरीय संरचना से सरल बनाकर 5 प्रतिशत और 18 प्रतिशत की दो-स्तरीय संरचना में बदल दिया है।

कल नई दिल्ली में जीएसटी परिषद की 56वीं बैठक के बाद मीडिया को जानकारी देते हुए, केंद्रीय वित्त मंत्री निर्मला सीतारामन ने कहा कि नई दरें इस महीने की 22 तारीख से लागू होंगी।

प्रधानमंत्री नरेन्द्र मोदी ने जीएसटी दरों में किए गए सुधारों की सराहना की है। सोशल मीडिया पोस्ट में श्री मोदी ने कहा कि सरकार के इस फैसले से आम आदमी, किसानों, लघु, मध्यम और सूक्ष्म क्षेत्र के उपक्रमों, मध्यम वर्ग, महिलाओं और युवाओं को लाभ होगा।

गृह मंत्री अमित शाह ने भी जीएसटी दरों में कटौती को एक ऐतिहासिक फैसला बताया है। सोशल मीडिया पोस्ट में, उन्होंने कहा कि ये सुधार जीवन को आसान बनाने के साथ ही खासकर छोटे व्यापारियों और उद्यमियों के लिए व्यापार में सुगमता को बढ़ावा देंगे।

मुख्यमंत्री नायब सिंह सैनी जो कल नई दिल्ली में जी एस टी परिषद की बैठक में भी शामिल थे, ने सरकार के इस निर्णय का स्वागत किया है। उन्होंने इसे प्रधानमंत्री की आमजन के हित में सोच की दिशा में उठाया गया कदम बताया है ।

केंद्रीय इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने आज हरियाणा के आईएमटी सोहना में जापान की प्रसिद्ध कंपनी एटीएल बैटरी टेक्नोलॉजी-इंडिया प्राइवेट लिमिटेड के लिथियम आयन बैटरी निर्माण इकाई का शुभारंभ किया।

एटीएल ने इस परियोजना में करीब 3 हजार करोड़ रुपये से अधिक का निवेश किया है।

इस अवसर पर केंद्रीय मंत्री अश्विनी वैष्णव ने कहा कि जिस तरह जापान अपने उत्पाद बनाने में गुणवत्ता पर भरोसा करता है, उसी तरह अब हरियाणा में भी गुणवत्ता पर खरे उतरने वाले उत्पाद बनाए जाएंगे। श्री वैष्णव ने कहा कि आधुनिक भारत में आज इलेक्ट्रॉनिक से संबंधित सभी सामान बनाए जा रहे हैं, जिसका सीधा लाभ देश के उपभोक्ताओं व युवाओं को रोजगार के रूप में मिल रहा है।

इस परियोजना के शुरू होने से करीब 5 हजार से अधिक युवाओं को सीधा रोजगार मिलेगा।

श्री वैष्णव ने जी एस टी सुधारों पर कहा कि इस से हर वर्ग को लाभ होगा।

उन्होंने कहा कि अत्याधुनिक टेक्नोलॉजी से तैयार लिथियम आयरन बैटरी की निर्माण इकाई की स्थापना से हरियाणा की पहचान औद्योगिक क्षेत्र में नए रूप से उभरेगी।

हरियाणा के उद्योग एवं वाणिज्य मंत्री राव नरबीर सिंह कि प्रधानमंत्री नरेन्द्र मोदी व मुख्यमंत्री नायब सिंह सैनी के दूरदर्शी नेतृत्व में हरियाणा आज आत्मनिर्भरता, नवाचार और वैश्विक सहयोग का पर्याय बन चुका है।

उन्होंने कहा कि एटीएल समूह ने हरियाणा की धरती पर अत्याधुनिक लिथियम आयरन बैटरी निर्माण इकाई स्थापित कर ऐतिहासिक पहल की है।

उद्योग जगत और आम लोगों ने नए जीएसटी सुधारों का स्वागत करते हुए कहा है कि इससे व्यापार सुगमता बढ़ेगी और परिवारों को बड़ी राहत मिलेगी। अंबाला के एक उद्योगपति ने उद्योग राकेश मक्कड़ ने कहा कि यह सुधार उद्योग जगत के लिए जीएसटी प्रक्रिया को सरल करेंगे। श्री मक्कड़ ने कहा -

फरीदाबाद के एक चार्टर्ड अकाउंटेंट कंज गोयल ने जी एस टी सुधारों को बाद बदलाव लाने वाले बताते हुए कहा -

भिवानी के आम नागरिक हिमांशु भाटी ने कहा -

केन्द्रीय कृषि मंत्री शिवराज सिंह चौहान ने आज बाढ़ से प्रभावित सीमावर्ती राज्य पंजाब की स्थिति का जायजा लिया।

श्री सिंह ने केंद्र सरकार की ओर से राज्य को पूर्ण सहयोग का आश्वासन दिया है। उन्होंने कहा कि केंद्र सरकार पूरी तरह से पंजाब की जनता के साथ है। उन्होंने कहा कि स्थिति का आकलन करने के लिए दो केंद्रीय टीमों भी आ गई हैं, जिनमें अलग-अलग विभागों के अधिकारी शामिल हैं। दोनों टीमों ने आज से दौरा करना शुरू कर दिया है। वो स्थिति का आकलन करेंगी और उसके बाद भारत सरकार को रिपोर्ट देगी।

कुरुक्षेत्र जिले में नैसी गांव के पास मारकंडा नदी का तटबंध टूटने से हजारों एकड़ फसल में पानी आ गया है। किसानों ने तटबंध को पूरने की कोशिश की, किन्तु सफल नहीं हुए।

कुरुक्षेत्र के उपायुक्त विश्राम कुमार ने बताया कि उन्होंने सूचना मिलते ही कल शाम गांव का दौरा किया।

उन्होंने बताया -

उन्होंने कहा कि अभी गांव की आबादी में पानी नहीं घुसा है। उन्होंने गांववासियों से जिला प्रशासन का सहयोग करने की अपील की है।

जानकारी के मुताबिक, मारकंडा में पानी के तेज बहाव होने की वजह से तटबंध का करीब 40 फीट का हिस्सा बह गया।

कुरुक्षेत्र जिले में नैसी गांव के पास मारकंडा नदी का तटबंध टूटने से हजारों एकड़ फसल में पानी आ गया है। किसानों ने तटबंध को पूरने की कोशिश की, किन्तु सफल नहीं हुए।

कुरुक्षेत्र के उपायुक्त विश्राम कुमार ने बताया कि उन्होंने सूचना मिलते ही कल शाम गांव का दौरा किया।

उन्होंने बताया -

उन्होंने कहा कि अभी गांव की आबादी में पानी नहीं घुसा है। उन्होंने गांववासियों से जिला प्रशासन का सहयोग करने की अपील की है।

जानकारी के मुताबिक, मारकंडा में पानी के तेज बहाव होने की वजह से तटबंध का करीब 40 फीट का हिस्सा बह गया।